

:: બાનાખતનો કરાર ::
(કબજા વગરનો)

એક્તરફવાળા

લખી આપનાર ::

ગ્રીનવુડ ડેવલપર્સ નામની ભાગીદારી પેટ્ટી કે જેની રજીસ્ટર્ડ ઓફિસ-૪૦૫, પ્રેસીડેન્ટ કોમ્પ્લેક્સ, પ્લોટ નં.૧, સેક્ટર નં.૧૧, ગાંધીનગર ખાતે આવેલ છે, વતી તેના વહીવટકર્તા ભાગીદાર હિરેનભાઈ હિંમતભાઈ જેઠવા, ઉં.આ.વ.૪૫, ધંધો - વેપાર, રહેવાસી- પ્લોટ નં.૩૫/બી, સેક્ટર નં.૮, ગાંધીનગરના, જેમને હવે પછી આ કરારમાં “એક્તરફવાળા” અથવા “લખી આપનાર” એ રીતે સંબોધવામાં આવશે. જે શબ્દોના અર્થમાં તેમના હાલના તથા ભવિષ્યના ભાગીદારો તથા તેમના વંશ, વાલી, વારસો, એસાઈનીઓ, સક્સેસરો ઇત્યાદિ તમામનો સમાવેશ થાય છે.

બીજીતરફવાળા

લખાવી લેનાર ::

૧. , ઉં.આ.વ.. . . . , ધંધો — .
. ,
૨. , ઉં.આ.વ.. . . . , ધંધો — .
. , બંને રહેવાસી —
. ના, જેમને હવે પછી આ બાનાખતના કરારમાં “બીજીતરફવાળા” અથવા “લખાવી લેનાર” એ રીતે સંબોધવામાં આવશે. જે શબ્દોના અર્થમાં તેમનો તથા તેમના વંશ, વાલી, વારસો, એસાઈનીઓ, સક્સેસરો ઇત્યાદિ તમામનો સમાવેશ થાય છે.

જત રજીસ્ટ્રેશન ડિસ્ટ્રીક્ટ સબ ડિસ્ટ્રીક્ટ ગાંધીનગરના શહેર ગાંધીનગર ટાઉનશીપના સેક્ટર નં.૩૦ માં આવેલ રહેણાંક પ્લોટ નં.૪૦૧ કે જેનું ક્ષેત્રફળ ૫૦૪ ચો.મીટર છે તે પ્લોટ તથા તેના ઉપર બંધાઈ રહેલ જુદા-જુદા ફ્લેટ્સ વાળી ઇમારત કે જે “**GREENWOOD - II**” તરીકે ઓળખાય છે તે એક્તરફવાળાની માલિકી તેમજ કબજા ભોગવટાની આવેલી છે.

સદરહુ મિલ્કત એક્તરફવાળાએ તા.૦૨/૦૬/૨૦૨૨ ના રજીસ્ટર્ડ વેચાણ દસ્તાવેજ નં.૨૩૮૬૪ થી દિનેશકુમાર ગીરધરલાલ પંચમીઆ પાસેથી અઘાટ વેચાણ રાખેલ. ત્યારથી એક્તરફવાળા સદરહુ મિલ્કતના માલિક તથા કબજેદાર બનેલ.

એક્તરફવાળાએ સદરહુ પ્લોટ ઉપર રહેણાંક બાંધકામ કરવા અંગેના પ્લાન જુનિયર ટાઉલ પ્લાનર, ગાંધીનગર મહાનગર પાલિકાની કચેરીએથી મંજૂર કરાવી તે અંગેની વિકાસ પરવાનગી તેઓના પત્ર નં.પી.આર.એમ/જી.એમ.સી/૪૫૨/૩૦/૨૦૨૨-(૪૦૧)/૧૯૮૫૭, તા.૧૪/૧૦/૨૦૨૨ થી મેળવી લીધેલ છે. હવે એક્તરફવાળા સદરહુ મિલ્કત ઉપર ગુડાની વર્તમાન વિકાસ પરવાનગી મુજબ કુલ ૧૨ રહેણાંક યુનિટો (હોલો પ્લીનથ + ૦૪ માળ) બાંધવા માંગે છે. વધુમાં એક્તરફવાળા નવા જી.ડી.સી.આર મુજબ સદરહુ પ્લોટ ઉપર વધારાનું બાંધકામ કરવા હક્કદાર છે/રહેશે તેમજ તે બાબતે બીજીરફવાળા કોઈ વાંધો કે તકરાર લઈ શકશે નહીં.

એક્તરફવાળા દ્વારા સદરહુ પ્રોજેક્ટને કાયદાની જોગવાઈઓ હેઠળ Real Estate Regulatory Act અંતર્ગત નોંધવામાં આવેલ છે જેનો રજીસ્ટર્ડ નંબર : છે જેની નકલ બીજીરફવાળાને અલગથી આપવામાં આવેલ છે.

હવે એક્તરફવાળાએ સદરહુ મિલ્કત પૈકી હોલો પ્લીનથ ઉપર મજલે આવેલ ફ્લેટ નં. (બ્રોશર તથા મંજૂર થયેલ નકશા મુજબ ફ્લેટ નં..) કે જેના બાંધકામનું ક્ષેત્રફળ આશરે ચો.મીટર (કાર્પેટ એરિયા ચો.મી., બાલ્કની એરિયા, વોશ એરિયા તથા વરંડા એરીયા કુલ . . . ચો.મીટર) છે તે તથા સદરહુ સ્કીમની જમીનમાં વગર વહેંચાયેલો આશરે ચો.મીટર (ક્રોમન પ્લોટ, રોડ રસ્તા તથા ક્રોમન એમીનીટી સહિત) જમીનમાં માલિકી હક્ક, હિત, હિસ્સા વાળી મિલ્કત કે જેનું વિગતવાર વર્ણન નીચે પરિશિષ્ટ-એ માં કરવામાં આવેલ છે તે બીજીરફવાળાને કુલ રૂ.. /- (અંકે રૂપિયા પુરા) માં અઘાટ વેચાણ આપવાનું કબુલ કરેલ છે. જે પૈકી બીજીરફવાળાએ બાના તથા અંશતઃ અવેજની રકમના રૂ.. /- (અંકે રૂપિયા પુરા) એક્તરફવાળાને નીચે મુજબ ચુકવેલ છે. જેનો એક્તરફવાળાએ સ્વીકાર કરેલ છે.

વધુમાં બીજીરફવાળાએ સદરહુ ““GREENWOOD - II”” નામની સ્કીમના સ્થળની પ્રત્યક્ષ મુલાકાત લઈ એક્તરફવાળાએ આપેલ સ્કીમ અંગેની તમામ માહિતી, બ્રાઉચર, બાંધકામના નકશા, વિકાસ પરવાનગી, ટાઈટલ ક્લીયરન્સ સર્ટિફિકેટ વિગેરે તમામ દસ્તાવેજો તથા અન્ય આનુષંગિક પુરાવાઓ વિગેરે બીજીરફવાળાએ પોતે જાતે તથા તેમના જાણકાર અનુભવિ તથા નિષ્ણાંત વ્યક્તિ અગર સંસ્થા મારફતે તપાસી/તપાસાવડાવી સદરહુ પરિશિષ્ટ વાળી મિલ્કત વેચાણ રાખવાનું નક્કી કરેલ છે.

બાના તથા અંશતઃ અવેજની રકમ

રૂ.. /- અંકે રૂપિયા પુરા,
 બેંકના ચેક નં..
 , તા.. થી ચુકવી આપેલ છે.

રૂ.. /- અંકે રૂપિયા પુરા,
 બેંકના ચેક નં..
 , તા.. થી ચુકવી આપેલ છે.

કુલ રૂ.. /- અંકે રૂપિયા પુરા.

=====

આથી, આ બાનાખતનો કરાર આપણે બંને પક્ષકારા વચ્ચે નીચેના સાક્ષીઓની હાજરીમાં નીચેની શરતોએ કરવામાં આવે છે.

-: શરતો :-

- (૧) બીજીરફવાળા - ખરીદનાર આથી એક્તરફવાળા પાસેથી ખરીદવા સહમત થાય છે તે “**GREENWOOD - II**” માં હોલો પ્લીનથ ઉપર મજલે આવેલ ફ્લેટ નં.. . . . (બ્રોશર તથા મંજુર થયેલ નકશા મુજબ ફ્લેટ નં.. . .) કે જેનો કાર્પેટ એરીયા ચો.મી. છે તેની કિંમત રૂ.. /- છે જેમાં સદરહુ સ્કીમના ક્રોમન પ્લોટ, રોડ રસ્તા તથા વાગ વહેંચાયેલ જમીન તથા ક્રોમન વિસ્તારની સવલતો કે જે પ્રીમાઈસીસને સંલગ્ન છે કે જેને અહીં જોડવામાં આવેલ છે તેની કિંમત સમાવિષ્ટ છે તે.
- (૨) એક્તરફવાળા, બીજીરફવાળા-ખરીદનારને ધોવાના વિસ્તારની બાલ્કની, વોશ એરીયા તથા વરંડા કે જેનો કાર્પેટ એરીયા ચો.મી. છે કે જે ફ્લેટનો ભાગ છે તેને વેચાણ આપવા સહમત થાય છે જેની કિંમતનો સમાવેશ વેચાણ કિંમતમાં થઈ ગયેલ છે.
- (૩) એક્તરફવાળાએ, બીજીરફવાળા - ખરીદનારને સદરહુ બ્લોકના ચોથા મજલા (વિક્રસ પરવાનગી મુજબ ત્રીજો માળ) ના ફ્લેટની ઉપર આવેલ ક્રોમન ખુલ્લી ટેરેસ માત્ર સહ-માલિકી ધોરણે માત્ર વપરાશી હક્કે આપેલ છે જેની એક્તરફવાળા દ્વારા કોઈ કિંમત વસુલવામાં આવેલ નથી. સદરહુ ક્રોમન ટેરેસનો ઉપયોગો બીજીરફવાળાએ અન્ય ફ્લેટ હોલ્ડરો સાથે મળીને પ્રસંગોપાત સહિયારો કરવાનો રહેશે..
- (૪) એક્તરફવાળાએ બીજીરફવાળા ખરીદનારને હોલો પ્લીનથના ક્રોમન પાર્કિંગની જગ્યામાં એક કાર પાર્કિંગની ચો.મીટર જગ્યા ફાળવેલ છે તેમજ બાકી

રહેતી (એલોટેડ પાર્કિંગની જગ્યા સિવાયની) કોમન પાર્કિંગની જગ્યામાં સોસાયટી નક્કી કરે તે રીતે ટુ-વ્હીલરનું પાર્કિંગ દરેક યુનિટ હોલડરે કરવાનું રહેશે. અને તે જગ્યાએજ બીજીતરફવાળાએ પોતાનું વાહન પાર્ક કરવાનું રહેશે. તે સિવાય પાર્કિંગની અન્ય જગ્યામાં બીજીતરફવાળાનો કોઈપણ પ્રકારનો વપરાશી હક્ક રહેશે નહીં. સદરહુ પાર્કિંગની જગ્યા માટે એક્તરફવાળાએ બીજીતરફવાળા પાસેથી કોઈપણ પ્રકારનો અવેજ લીધેલ નથી.

- (૪-એ) બીજીતરફવાળા - ખરીદનારે આ કરાર કરતાં પહેલાં રૂ.. /- (કુલ અવેજના ૧૦ ટકા કરતાં વધારે નહીં) એક્તરફવાળાને ચૂકવેલ છે. આથી બીજીતરફવાળા - ખરીદનારે એક્તરફવાળાને બાકીની રકમ રૂ.. /- નીચે મુજબ ચુકવવાની રહેશે.
- (૧) બીજી ૩૦ ટકા રકમ એક્તરફવાળાને આ કરાર થયા બાદ (. . . .) માસમાં ચુકવવાની રહેશે.
- (૨) ખરીદ કિંમતના ૪૫ ટકા સુધીની રકમ એક્તરફવાળાને બિલ્ડીંગના પ્લીનથનું કામ પુર્ણ થયેથી અથવા વીંગ કે જેમાં સદર ફ્લેટ આવેલ છે તેનું કામ પુર્ણ થયેથી ચુકવવાના રહેશે.
- (૩) ખરીદ કિંમતના ૭૦ ટકા સુધીની રકમ એક્તરફવાળાને સ્લેબ પુર્ણ થયેથી ચુકવવાના રહેશે.
- (૪) ખરીદ કિંમતના ૭૫ ટકા સુધીની રકમ એક તરફવાળાને સદર ફ્લેટની દિવાલ, અંદરના પ્લાસ્ટર, ફ્લોરીંગ, દરવાજાનું કામ પુર્ણ થયેથી ચુકવવાના રહેશે.
- (૫) ખરીદ કિંમતના ૮૦ ટકા સુધીની રકમ એક્તરફવાળાને સેનેટરી, ફ્રીટીંગ્સ પુર્ણ થયા બાદ ચુકવવાના રહેશે.
- (૬) ખરીદ કિંમતના ૮૫ ટકા સુધીની રકમ એક્તરફવાળાને બિલ્ડીંગના અથવા વિંગના બહારના પ્લમ્બીંગ અને બહારના પ્લાસ્ટર, એલીવેશન, ટેરેસ વોટરપ્રુફીંગ સાથે જેમાં ફ્લેટ આવેલ છે તે પુર્ણ થયા બાદ ચુકવવાના રહેશે.
- (૭) ખરીદ કિંમતની ૯૫ ટકા સુધીની રકમ એક્તરફવાળાને લીફ્ટ, વોટર પંપ, ઈલેક્ટ્રીક ફ્રીટીંગ્સ, આગળની લોબી, પ્લાન્ય સુરક્ષા, પેવીંગ વિસ્તાર અને તમામ જરૂરીયાતો કે જે બિલ્ડીંગના વેચાણ કરારમાં અથવા વિંગમાં કે જેમાં સદર ફ્લેટ આવેલ હોય તે પૂર્ણ થયા બાદ ચુકવવાના રહેશે.
- (૮) ખરીદ કિંમતની બાકીની ૫ ટકા રકમ ફ્લેટનો કબજો બીજીતરફવાળા - એલોટીને સોંપવાના સમયે પાકા વેચાણ દસ્તાવેજ વખતે અને / અથવા વપરાશ અંગેનું પ્રમાણપત્ર મળ્યેથી ચુકવવાના રહેશે.

જો કે એક્તરફવાળા તથા બીજીતરફવાળા ઉપરોક્ત દર્શાવેલ નં. (૪-એ) - ૧ થી ૮ માં દર્શાવેલ પૈસા ચુકવવાની મુદતમાં એકબીજાની સંમતિથી વધારો કે ઘટાડો કરી શકશે તેમજ ટકાવારીમાં આંતરિક ફેરફાર કરી શકશે.

(૪-બી) ઉપરોક્ત દર્શાવેલ વેચાણ કિંમતમાં કોઈપણ જાતના ટેક્ષ/ચાર્જ નો સમાવેશ થતો નથી. આવા ટેક્ષ/ચાર્જ બીજીતરફવાળા-ખરીદનારે એક્તરફવાળા નક્કી કરે તે મુજબ અલગથી ભરપાઈ કરવાના રહેશે. (આવા ટેક્ષોમાં વેલ્યુએડેડ ટેક્ષ, જી.એસ.ટી, સેસ, મેઈન્ટેનન્સ ચાર્જ અથવા અન્ય તેવા સરખા ટેક્ષો કે જે બાંધકામ સાથે જોડાયેલા હોય અને પ્રોજેક્ટ માટે કરવાના હોય અને જે વેચાણ આપનાર (Promoter) દ્વારા બીજીતરફવાળા — ખરીદનાર તરફથી ચુકવવામાં આવનાર હોય તેવા ટેક્ષોનો સમાવેશ થાય છે.)

(૪-સી) કુલ કિંમત ક્રમશઃ વધારા મુક્ત છે. સિવાય કે વધારો / વિક્રસ, વિક્રસ ચાર્જમાં વધારો કે જે સક્ષમ સત્તાધીશને અને અથવા અન્ય ચાર્જમાં વધારા કે જે સક્ષમ સત્તાધીશ દ્વારા, સ્થાનિક બોડીઓ સરકાર દ્વારા સમય સમયે લગાડવામાં આવે. એક્તરફવાળાએ આવા વધારાના ચાર્જ માટે જે-તે સક્ષમ સત્તાધીશનું જાહેરનામું, હુકમ, નિયમ, અધિનિયમ, નોટિસ વિગેરેની નકલ બીજીતરફવાળા-ખરીદનારને આવા વધારાના ચાર્જ બાબતે જે ડિમાન્ડ લેટર આપેલ હોય તેની સાથે પુરી પાડવાની રહેશે.

૫.. એક્તરફવાળા આથી બીજીતરફવાળાને ખાત્રી અને બાંહેધરી આપે છે કે, સદરહુ સ્કીમનું કામ હાલમાં ગુડના મંજૂર થયેલ પ્લાન મુજબ ચાલુ છે. તેમજ સદરહુ બિલ્ડીંગ અંગેનું વપરાશ અંગેનું પ્રમાણપત્ર મેળવવાનું બાકી છે. જે એક્તરફવાળા નિયત સમય મર્યાદામાં મેળવી આપવા બંધાયેલ છે. વધુમાં બીજીતરફવાળા એક્તરફવાળાને આથી ખાત્રી અને બાંહેધરી આપે છે કે, સદરહુ બાબતે તેઓ એક્તરફવાળાને સાથ-સહકાર આપશે. તેમજ જ્યારે જ્યારે એક્તરફવાળાને બીજીતરફવાળાની સહીઓની જરૂર પડે તો તેવી તમામ સહીઓ બીજીતરફવાળા આપવા બંધાયેલા છે.

૬.. પ્રયોજક આથી જાહેર કરે છે કે પ્રોજેક્ટ જમીનના સંદર્ભમાં આજ તારીખ સુધી ઉપલબ્ધ ફ્લોર સ્પેસ ઈન્ડેક્ષ ૧૦૪૩.૪૪ ચો.મીટરનું છે અને પ્રયોજકે પ્રિમિયમની ચુકવણીથી મળતું ટી.ડી.આર. મેળવીને અથવા વિક્રસ નિયંત્રણ નિયમોમાં નિર્દિષ્ટ વિવિધ યોજનાઓને અમલમાં લાવીને એફ.એસ.આઈ. તરીકે ઉપલબ્ધ એફ.એસ.આઈ. મેળવીને અથવા ભવિષ્યમાં વિક્રસ નિયંત્રણ નિયમો, જે સદર પ્રોજેક્ટને લાગુ પડતા હોય તેમાં થયેલ ફેરફારોથી ઉપલબ્ધ એફ.એસ.આઈ. મેળવીને ચો.મીટર (વધારાની એફ.એસ.આઈ. ખરીદવાની નથી) નો ફ્લોર સ્પેસ ઈન્ડેક્ષ ઉપયોગમાં લેવાની યોજના ઘડેલ છે. પ્રયોજકે તેઓ દ્વારા પ્રોજેક્ટ જમીન ઉપર સદર પ્રોજેક્ટમાં ઉપયોગમાં લેવામાં આવતી ૧૦૪૩.૪૪ ચો.મીટરની સૂચિત ફ્લોર સ્પેસ ઈન્ડેક્ષ જાહેર કરેલ છે અને ફળવણીથી મેળવનારાએ, પ્રયોજક દ્વારા સૂચિત એફ.એસ.આઈ. નો ઉપયોગ કરીને સૂચિત બાંધકામ અને એપાર્ટમેન્ટોનું વેચાણ કરવામાં આવશે તેના આધારે અને જાહેર કરેલ સૂચિત એફ.એસ.આઈ. પ્રયોજકની જ રહેશે તેવી સમજાણથી સદર એપાર્ટમેન્ટ ખરીદ કરવા સંમત થયેલ છે.

૭.. એકતરફવાળાએ ફ્લેટનો કબજો બીજીતરફવાળાને તા.૩૧/૧૨/૨૦૨૫ સુધીમાં અથવા તે પહેલા આપવાનો રહેશે. જો એકતરફવાળા કે તેના એજન્ટો ઉપરોક્ત ફ્લેટનો કબજો તેના નિયંત્રણ બહારના કારણો સિવાય બીજીતરફવાળાને આપવામાં નિષ્ફળ જાય તો એકતરફવાળા, બીજીતરફવાળાને તેઓએ આપેલ રકમ ઉપર વાર્ષિક સેંકડે એમ.સી.એલ.આર + ૨% ટકા ના વ્યાજ સહિત ચુકવવા જવાબદાર રહેશે.

જો કે એકતરફવાળા કબજો ના સોંપવા અંગેના યોગ્ય સમયના લંબાણ માટે હક્કદાર રહેશે એટલે કે જ્યારે ફ્લેટનો કબજો નિયત તારીખે આપવાનો હોય ત્યારે બિલ્ડીંગની પૂર્ણતામાં નીચેના કારણસર ઢીલ થાય,

i યુધ્ધ, પ્રજ્ઞ, પ્રક્ષભ અથવા કુદરતી કારણો જેવાકે વરસાદ, પૂર વિગેરે જેવી કુદરતી આફતો,

ii સરકારી નોટીસ, હુકમ, નિયમ, જાહેરનામું અને અથવા સક્ષમ સત્તાધીશ

૮.. જે તારીખે ફ્લેટનો કબજો સોંપવામાં આવ્યો હોય તેના પાંચ વર્ષ દરમ્યાન બીલ્ડીંગ કે જ્યાં ફ્લેટ આવેલ છે તેમાં જો કોઈ સ્ટ્રક્ચરલ ખામી હોય, વર્કમેનશીપની ખામીઓ હોય, સેવાની ગુણવત્તા અને સેવાની જોગવાઈમાં ખામી હોય તો આવી ખામીઓ જ્યારે શક્ય હોય ત્યારે એકતરફવાળાએ સુધારી આપવાની રહેશે અને/અથવા બીજીતરફવાળા આવી ખામીનું વળતર કાયદામાં જણાવ્યા મુજબ મેળવવા એકતરફવાળા પાસેથી મેળવવા હક્કદાર રહેશે.

૯.. બીજીતરફવાળાએ સદરહુ ફ્લેટ યા તેના કોઈ ભાગનો ઉપયોગ અથવા તેને વાપરવાની પરવાનગી ફક્ત રહેણાંકના હેતુ માટે જ કરવાનો રહેશે. વધુમાં સદરહુ ફ્લેટ હોલરોએ એકતરફવાળા દ્વારા હોલો પ્લીન્થમાં ફૂળવવામાં આવેલ પાર્કિંગની જગ્યામાં જ તેમના વાહનો પાર્ક કરવાના રહેશે. તેમજ બાકી રહેતી (એલોટેડ પાર્કિંગની જગ્યા સિવાયની) ક્રેમન પાર્કિંગની જગ્યામાં સોસાયટી નક્કી કરે તે રીતે ટુ-વ્હીલરનું પાર્કિંગ દરેક યુનિટ હોલરે કરવાનું રહેશે. અને તે જગ્યા એજ બીજીતરફવાળાએ પોતાનું વાહન પાર્ક કરવાનું રહેશે. તે સિવાય પાર્કિંગની અન્ય જગ્યામાં બીજીતરફવાળાનો કોઈપણ પ્રકારનો વપરાશી હક્ક રહેશે નહીં. એકતરફવાળા દ્વારા રિઝર્વ રાખેલ પાર્કિંગની જગ્યા એકતરફવાળા ઈચ્છે તે ફ્લેટ હોલરને એલોટ/વેચાણ કરવા સ્વતંત્ર છે.

૧૦.. ભવિષ્યમાં બીજીતરફવાળા તથા અન્ય સહ-માલિકો માટે એસોસીએશન અથવા સર્વિસ સોસાયટીની એકતરફવાળા જ્યારે રચના કરે ત્યારે આવા એસોસીએશન અથવા સર્વિસ સોસાયટીમાં બીજીતરફવાળાએ ફરજિયાત રીતે સભ્ય થવાનું રહેશે અને આ એસોસીએશન અથવા સર્વિસ સોસાયટી સદરહુ ઈમારત કે તેના ભાગના વહીવટને લગતા જે જે નિયમો બનાવે તે તમામ નિયમોનું પાલન બીજીતરફવાળાએ અવશ્ય કરવાનું રહેશે.

૧૧.. પ્રયોજકની રજૂઆત અને બાંહેધરી (Representations And Warranties Of The Promoter) :-

પ્રયોજક (Promoter) આથી એલોટીને નીચે મુજબ રજૂઆત અને બાંહેધરી આપે છે.

- (1) પ્રયોજક (Promoter) ના ચોખ્ખા અને માર્કેટેબલ ટાઈટલ પ્રોજેક્ટ જમીન બાબતે કે જે આ કરાર કરતા પહેલા આપેલ ટાઈટલ રીપોર્ટમાં જાહેર કરવામાં આવેલ છે અને તેમને જરૂરી હક્કો પ્રોજેક્ટની જમીન ઉપર વિકાસ માટેના છે અને ખરે ખરો કાયદાકીય કબજો જમીનનો સદર પ્રોજેક્ટ અમલ માટેનો છે.
- (2) પ્રયોજક (Promoter) ને કાયદાકીય હક્કો તેમજ સક્ષમ સત્તાધીશ તરફથી જરૂરી મંજૂરીઓ પ્રોજેક્ટના વિકાસ માટે મળેલ છે અને જરૂરી મંજૂરીઓ સમય સમયે પ્રોજેક્ટનો વિકાસ પૂર્ણ કરવા માટે મેળવવાની રહેશે.
- (3) પ્રોજેક્ટની જમીન બાબતે કોઈ કાયદાના પ્રકરણો કોઈ કોર્ટ સમક્ષ પડતર નથી તે સિવાય કે જે ટાઈટલ રીપોર્ટમાં જણાવવામાં આવેલ છે.
- (4) તમામ મંજૂરીઓ, લાયસન્સનો અને પરવાનગીઓ કે જે સક્ષમ સત્તાધીશ દ્વારા આપવામાં આવેલ હોય કે જે પ્રોજેક્ટ બાબતે કે પ્રોજેક્ટની જમીન બાબતે અને સદર મકાન બાબતની તે તમામ યોગ્ય છે અને તેને કાયદાની પ્રક્રિયાનો અમલ કરી મેળવવામાં આવેલ છે અને તે તમામ મંજૂરીઓનું પાલન પ્રયોજકે તમામ સમયે તેમજ પ્રોજેક્ટને લાગુ પડતા તમામ કાયદા અન્વયે તેનું પાલન કરવાનું છે.
- (5) પ્રયોજક (Promoter) ને આ કરારમાં દાખલ થવાનો હક્ક છે અને તેના દ્વારા કોઈ કાર્ય કે જેનાથી એલોટીના હક્ક, હિત અને ટાઈટલને અસર થતી હોય તેવા કોઈ કાર્ય કરવામાં આવેલ નથી.
- (6) પ્રયોજક (Promoter) દ્વારા પ્રોજેક્ટની જમીન બાબતે કોઈ વેચાણ કરાર, વિકાસ કરાર અથવા અન્ય કરાર અથવા વ્યવસ્થા કોઈપણ વ્યક્તિ કે વ્યક્તિઓ સાથે કરવામાં આવેલ નથી કે જેનાથી એલોટીના હક્ક, હિત અને ટાઈટલને અસર થતી હોય.
- (7) પ્રયોજક (Promoter) આથી મંજૂર કરે છે કે તેઓના ઉપર કોઈપણ પ્રકારની મનાઈ નથી કે તે સદર ફ્લેટ એલોટીને આ કરારમાં જણાવ્યા મુજબ વેચાણ આપી શકે નહીં.
- (8) પ્રયોજકે બિનકરારી સરકારી હોળા, દરો, ચાર્જ્સ અને વેરાઓ અને અન્ય નાણાંઓ, વેરાઓ, પ્રીમીયમો, નુકશાનીઓ અને અથવા પેનલ્ટીઓ અને અન્ય બહારના ચુકવણા જે હોય તે કે જે પ્રોજેક્ટને માટે ચુકવવાના હોય તે સક્ષમ સત્તાધીશને ચુકવી દીધેલ છે.

૧૨.. એલોટી આથી પ્રયોજક (Promoter) સાથે નીચે મુજબ કરાર કરે છે કે,

- (૧) એલોટી પોતાના ખર્ચે ફ્લેટની જાળવણી સારી અને ટેનેન્ટેબલ રીપેરની સ્થિતિમાં જે તારીખે કબજો તેના દ્વારા લેવામાં આવે તે તારીખથી કરશે

- તેમજ તેવું કોઈ ક્રમ કરશે નહીં કે જે નિયમો, અધિનિયમો અથવા બાયલોઝની વિરૂધ્ધ હોય અથવા તેમાં કોઈ ફેરફાર સુધારો, વધારો સ્થાનિક સત્તાધીશની સહમતી વગર કરશે નહીં.
- (૨) તેવી સામગ્રી નો સંગ્રહ નહીં કરે કે જે નુક્ષાનકારક હોય, ભયજનક અથવા દહશનીલ હોય અથવા વજનમાં ભારે હોય કે જે બાંધકામને નુક્ષાન કરતું હોય અથવા તેવી સામગ્રીને સ્ટોર કરવા માટે સંબંધીત સ્થાનિક અથવા અન્ય સત્તાધીશ દ્વારા વાંધા લેવામાં આવતા હોય અને વજનદાર વસ્તુઓ લાવવામાં તકેદારી રાખશે કે જે દાદર, કોમન પેસેજ અથવા અન્ય સ્ટ્રક્ચરને નુક્ષાન કરતું હોય અને જો કોઈ નુક્ષાન મકાનને અથવા એપાર્ટમેન્ટને થાય કે જે એલોટીની બેદરકારીને લીધે હોય તો એલોટી સદર ભંગને માટે જવાબદાર રહેશે.
- (૩) પોતાના ખર્ચે આંતરીક રીપેરીંગ સદર ફ્લેટમાં તેમજ તેની જાળવણી તે રીતે કરશે તે જે રીતે પ્રયોજક (Promoter) દ્વારા જે સ્થિતીમાં કબજો સોંપવામાં આવ્યો હોય તેમજ એલોટીએ સદર ફ્લેટને નિયમો કે અધિનિયમોની વિરૂધ્ધ કૃત્ય કરવાના રહેશે નહીં અને જો એલોટી દ્વારા એવા કોઈ કૃત્ય કે જે સ્થાનિક સત્તાધીશ દ્વારા બનાવવામાં આવેલ નિયમો, અધિનિયમો કે બાયલોઝની વિરૂધ્ધમાં હોય તો એલોટી તેના પરીણામ માટે સંબંધીત સ્થાનિક સત્તાધીશ અને અન્ય જાહેર સત્તાધીશને જવાબદાર રહેશે.
- (૪) ફ્લેટમાં કોઈ તોડફોડ અથવા તેના કોઈ ભાગમાં તોડફોડ અથવા તેમાં કોઈ સુધારા વધારા અથવા એલીવેશનમાં કોઈ ફેરફાર અને બહારના ક્લરમાં ફેરફાર કરવાના રહેશે નહીં અને નાલી, ગટરો અને પાઈપો અને તેની સાથે જોડાયેલાને સારી અને રીપેર કરેલી સ્થિતીમાં રાખશે અને ખાસ કરીને જેનાથી મકાનના અન્ય ભાગોને આશ્રય અને સપોર્ટ મળે અને કોઈ અન્ય રીતે બીમ, કોલમો, દિવાલો, સ્લેબો અથવા આરસીસીને નુક્ષાન કરવાનું રહેશે નહીં અને તે અગાઉથી પ્રયોજક (Promoter) અને અથવા સોસાયટી અથવા લીમીટેડ કંપની, સર્વિસ સોસાયટીની પરવાનગી વગર કરવાનું નથી.
- (૫) પ્રોજેક્ટની જમીનના તેમજ બીલ્ડીંગ કે જેમાં ફ્લેટ આવેલ હોય અથવા તેના કોઈ ભાગમાં તેવા કોઈ ક્રમ કરવાના નથી જે જેનાથી પ્રોજેક્ટનો વીમો રદ થાય અથવા જેનાથી વીમાનું પ્રીમીયમ વધે કે જે સદર વીમા માટે ચુકવવાનું હોય.
- (૬) સદર ફ્લેટમાંથી કોઈ ગંદકી, કચરો, ચીથરા અથવા અન્ય વસ્તુઓ કંમ્પાઉન્ડમાં અથવા અન્ય કોઈ ભાગમાં ફેંકવાની નથી.
- (૭) પ્રયોજક (Promoter) દ્વારા માંગણી કર્યેથી ૧૫ દિવસમાં સીક્યોરીટી ડીપોઝીટનો પોતાનો હિસ્સો કે જે સંબંધીત સ્થાનિક સત્તાધીશ અથવા

સરકાર અથવા પાણી, વીજળી અથવા અન્ય કોઈ સેવાના મકાનમાં જોડાણો માટે ચુકવી આપવાના રહેશે.

- (૮) સ્થાનિક વેરા, પાણીના ચાર્જ્સ, વીમા અને અન્ય લાગુ પડતા વેરાઓ કે જે સંબંધીત સ્થાનિક સત્તાધીશ અથવા સરકાર અથવા જાહેર સત્તાધીશ દ્વારા લાગુ પાડવામાં આવતા હોય તે એલોટી દ્વારા એપાર્ટમેન્ટના વપરાશ કરનારમાં થયેલ ફેરફાર કે જે હેતુ માટે તે આપવામાં આવેલ હોય તેના કરતા અન્ય હેતુ માટે તેનો વપરાશ થાય તે બાબતે ચુકવવાના રહેશે.
- (૯) સદરહુ મિલ્કત ઉપર જો કોઈપણ જાતનું લેણું બાકી હશે તો તેવા સંજોગોમાં એલોટી સદરહુ મિલ્કત ભાડે, પેટા ભાડે, તબદીલ, એસાઈન નહીં કરી શકે. સદરહુ તમામ લેણું એક્તરફવાળા અથવા સર્વિસ સોસાયટીને ચુકવ્યા બાદજ સદરહુ મિલ્કત ભાડે, પેટા ભાડે, તબદીલ એસાઈન કે વેચાણ કરી શકશે.
- (૧૦) એલોટીએ સર્વિસ સોસાયટી/લીમીટેડ કંપની અથવા એપેક્ષ બોડી અથવા ફેડરેશન ના તમામ નિયમો અને અધિનિયમોનું પાલન કરવાનું રહેશે અને તેમાં કરવામાં આવેલા તમામ સુધારા, વધારા, ફેરફાર કે જે સમય સમયે કરવામાં આવે તેને સ્વીકારવાના રહેશે. એલોટીએ તમામ શરતો કે જે સર્વિસ સોસાયટી, લીમીટેડ કંપની અથવા એપેક્ષ બોડી અથવા ફેડરેશન દ્વારા બનાવવામાં આવેલ હોય તેનું પાલન કરવાનું રહેશે અને તમામ વેરાઓ, ખર્ચાઓ અથવા અન્ય બહારના લેણાઓ આ કારારનો શરતો હેઠળ નિયમિત સમયસર ચુકવી આપવાના રહેશે.
- (૧૧) એલોટીએ પ્રયોજક (Promoter) અને તેના સર્વેયોરને અને અજન્ટોને કામદાર વગર યા સાથે તમામ યોગ્ય સમયે સદર મકાનમાં દાખલ થવા તેની સ્થિતી ચકાસવા દેવા આવવા દેવા પડશે.
- (૧૨) બીજીતરફવાળાએ સદરહુ ફ્લેટનો કબજો વેચાણ આપનાર તરફથી કબજો લેવાની જાણ કર્યાની ૧૫ દિવસની અંદર બાકી રહેતું સંપૂર્ણ પેમેન્ટ ચુકવી કબજો લઈ લેવાનો રહેશે.

૧૩.. એક્તરફવાળા સદરહુ સમગ્ર “**GREENWOOD - II**” ના પ્રોજેક્ટ માટે રાષ્ટ્રીયકૃત બેંકમાંથી, નાણાકીય સંસ્થામાંથી કે અન્ય કોઈ ધીરાણ આપતી સંસ્થા કે પેટ્ટી પાસેથી ધીરાણ લઈ શકશે. પરંતુ જ્યારે બીજીતરફવાળા-એલોટીને ફ્લેટના પાક વેચાણ દસ્તાવેજ પહેલા એક્તરફવાળાએ જે-તે ફ્લેટ અંગેનું “નો-ડ્યુ” સર્ટિફિકેટ આવી બેંક/સંસ્થા/પેટ્ટી પાસેથી લાવી આપવાનું રહેશે. એટલે કે જે-તે ફ્લેટ કોઈપણ પ્રકારના બોજામાંથી મુક્ત કરીને વેચાણ દસ્તાવેજ કરી આપવાનો રહેશે.

૧૪.. પ્રમોટર (એક્તરફવાળા) એ સદરહુ મિલ્કત જડીત વસ્તુ (ફીક્ષર), ફીટીંગ્સ વિગરે એમેનીટીઝ સાથે આપેલ છે. પરંતુ પ્રમોટર કાયદાની જોગવાઈને આધીન રહીને સદરહુ મિલ્કતમાં સાધારણ ફેરફાર કે પરિવર્તન કરી શકશે. અથવા પ્રમોટરને જરૂર જાણાય તે મુજબ સામાન્ય ફેરફાર કે પરિવર્તન કરી શકશે. વધુમાં ફ્લોરીંગ, સેનેટરી

ફિટીંગ્સ તથા અન્ય સુવિધાઓની સામગ્રી પ્રમોટર પોતાની વિવેકબુધ્ધિ પ્રમાણે તથા આઈ.એસ.આઈ. માર્ક વાળા ઉપયોગ કરશે.

૧૫.. સમગ્ર કરાર :- (Entire Agreement)

સદરહુ કરાર તથા તેના પરિશિષ્ટો અને એનેક્ષરો તેમજ લખાણોને પક્ષકારો વચ્ચે થયેલ સમગ્ર કરાર ગણવાનો છે. આ સિવાય આ વિષયવસ્તુ સાથેની તમામ સમજૂતીઓ, કોઈ અન્ય કરારો, એલોટમેન્ટો, પત્રો, પત્રવ્યવહારો, વ્યવસ્થાઓ કે જે લેખિતમાં અથવા મૌખિકમાં હોય કે જે પક્ષકારો વચ્ચે સદર ફ્લેટ માટે કરવામાં આવી હોય તે તમામ આ કરારથી રદ થાય છે.

૧૬.. સુધારાઓ હક્ક :- (Right To Amend)

બંને પક્ષકારોની લેખિતમાં સહમતીથી જ આ કરારમાં સુધારો થઈ શકશે.

૧૭.. કરાર રદ કરવા બાબત :-

આ કરારની કોઈપણ જોગવાઈ, ઉક્ત અધિનિયમ અથવા તે હેઠળ ઘડવામાં આવેલા નિયમો અને વિનિયમો હેઠળ અથવા લાગુ પડતા પાડવાપાત્ર અન્ય કાયદાઓ હેઠળ રદ કરવા અથવા બિનઅમલપાત્ર બનાવવાનું નક્કી કરવામાં આવે તો આવી જોગવાઈઓ આ કરારના હેતુ સાથે અસંગત હોય તેટલા પુરતી અને આ અધિનિયમ અથવા તે હેઠળ કરવામાં આવેલા નિયમો અથવા લાગુ પડતા કાયદાઓ સાથે તે અનુરૂપ હોવી જરૂરી હોઈ, તેટલા પ્રમાણમાં તે સુધારાયેલી અથવા રદ થયેલી ગણાશે અને આ કરારની બાકીની જોગવાઈઓ આ કરારના અમલ વખતે લાગુ પડતી હતી એ જ રીતે માન્ય અને અમલપાત્ર રહેશે.

૧૮.. આ કરારની જોગવાઈઓ બીજાનરફવાળાને કે પછીના ખરીદનારને લાગુ પડવા બાબત :- (Provisions Of This Agreement Applicable To Allottee / Subsequent Allottees) : - પક્ષકારો વચ્ચે સ્પષ્ટતાપૂર્વક સમજૂતિ કરવામાં આવે છે કે પ્રોજેક્ટ બાબતે તમામ જોગવાઈઓ અને જવાબદારીઓ આ કરાર હેઠળ કરવામાં આવેલ છે તે તમામ પછીના એલોટીઓને લાગુ પડશે કે જે તબદીલીથી એલોટી બન્યા હોય.

૧૯.. આ કરાર હેઠળની તમામ નોટીસો કે જે એલોટી અને પ્રમોટર (Promoter) ને એકબીજા દ્વારા આપવામાં આવે તેને રજીસ્ટર્ડ પોસ્ટ એ.ડી. થી અને નોટીફાઈડ ઈ-મેઈલ આઈડી, અન્ડરસર્ટીફિકેટ પોસ્ટીંગથી નીચે જણાવેલ સરનામે મોકલવાની રહેશે.

મેસર્સ ગ્રીનવુડ ડેવલપર્સ, ઓફિસ-૪૦૫, પ્રેસીડેન્ટ કોમ્પ્લેક્સ, પ્લોટ નં.૧, સેક્ટર નં.૧૧, ગાંધીનગર, ઈ- મેઈલ એડ્રેસ :

(૧), (૨), બંને રહેવાસી -, ઈ-મેઈલ એડ્રેસ -

એલોટી અને પ્રયોજક (Promoter) ની ફરજ છે કે તેઓ એકબીજાને આ કરાર થઈ ગયા બાદ તેમના સરનામામાં થયેલ ફેરફારની જાણ રજીસ્ટર્ડ પોસ્ટથી કરે અને જો તેમ કરવામાં નિષ્ફળ જાય તો તમામ પત્રવ્યવહારો અને પત્રો કે જે ઉપરના સરનામે પોસ્ટ કરવામાં આવ્યા હોય તેને પ્રયોજક (Promoter) અને એલોટીને મળી ગયા છે તેમ માનવામાં આવશે.

૨૦.. સ્ટેમ્પ ડ્યુટી અને રજીસ્ટ્રેશન :- (Stamp Duty And Registration)

આ કરારની સ્ટેમ્પ ડ્યુટી, વકીલ ફી, રજીસ્ટ્રેશનના ચાર્જ્સ વિગેરે એલોટી દ્વારા ભોગવવાના રહેશે.

૨૧.. તકરારનો નિકાલ :- (Dispute Resolution)

પક્ષકારો વચ્ચેની કોઈપણ તકરાર સમાધાનથી નિકાલ કરવામાં આવશે. જો કોઈ કેસમાં તકરાર સમાધાન પૂર્વક અંત આવે નહીં તો તેને સક્ષમ સત્તાધીશને Real Estate (Regulation And Development) Act, 2016 ની જોગવાઈ મુજબ સંબોધવામાં આવશે અને તે હેઠળ બનાવવામાં આવેલ નિયમો અને અધિનિયમો હેઠળ સંબોધવામાં આવશે.

૨૨.. કાયદાનો અમલ :- (Governing Law)

પક્ષકારોના હક્ક અને જવાબદારીઓ આ કરાર હેઠળની ભારતના કાયદા અન્વયે કે જે તે સમયે અમલમાં હોય તે હેઠળ અમલી બનશે અને ગાંધીનગર અથવા લાગુ કોર્ટને આ કરાર હેઠળ હકુમત રહેશે.

૨૩.. સમાંતરતા :- (Severability)

આ કરાર હેઠળની કોઈ જોગવાઈ આ કાયદા અથવા તે હેઠળના નિયમો અથવા નિયમનો અથવા કોઈપણ લાગુ પડતા કાયદા હેઠળ રદ થવાને પાત્ર હોય અથવા લાગુ પડી શકે તેમ ન હોયતો કરારની જોગવાઈઓ આ કરારના હેતુ માટે વ્યાજબી રીતે અસંગત હોય તેટલે સુધી સુધારે અથવા રદ થયેલ સમજવામાં આવશે. તથા કાયદા, નિયમ તથા નિયમનને સુસંગત હોય તેટલે સુધી આ કરારની અન્ય જોગવાઈઓ માન્ય રહેશે અને કરાર સહી કરતી વખતે જે રીતે લાગુ પડવાપાત્ર હોય તે રીતે યોગ્ય રીતે અમલી થશે.

પરિશિષ્ટ-એ (Schedule-A)

રજીસ્ટ્રેશન ડિસ્ટ્રીક્ટ સબ ડિસ્ટ્રીક્ટ ગાંધીનગરના શહેર ગાંધીનગર ટાઉનશીપના સેક્ટર નં.૩૦ માં આવેલ રહેણાંક પ્લોટ નં.૪૦૧ કે જેનું ક્ષેત્રફળ ૫૦૪ ચો.મીટર છે તે પ્લોટ તથા તેના ઉપર બંધાઈ રહેલ જુદા-જુદા ફ્લેટ્સ વાળી ઈમારત કે જે “**GREENWOOD - II**” તરીકે ઓળખાય છે તેમાં હોલો પ્લીનથ

ઉપર મજલે આવેલ ફ્લેટ નં.. . . . (બ્રોશર તથા મંજૂર થયેલ નકશા મુજબ ફ્લેટ નં.. . . .) કે જેના બાંધકામનું ક્ષેત્રફળ આશરે ચો.મીટર (કાર્પેટ એરિયા ચો.મી., બાલ્કની એરિયા, વોશ એરિયા તથા વરંડા એરિયા કુલ ચો.મીટર) છે તે તથા સદરહુ સ્કીમની જમીનમાં વગર વહેંચાયેલો આશરે ચો.મીટર (કોમન પ્લોટ, રોડ રસ્તા તથા કોમન એમીનીટી સહિત) જમીનમાં માલિકી હક્ક, હિત, હિસ્સા વાળી મિલ્કત.

:: ખુંટ વર્ણન ::

:: પૂર્વે ::

:: પશ્ચિમે ::

:: ઉત્તરે ::

:: દક્ષિણે ::

પરિશિષ્ટ-બી (Schedule-B)

ફ્લોર પ્લાન (નકલ બીજીતરફવાળાને અલગથી આપવામાં આવેલ છે)

એનેક્ષર-એ (Annexure-A)

પ્રોજેક્ટના નોંધણી પ્રમાણપત્રની વિશ્વસનીય નકલ કે જે સ્થાવર મિલ્કત રેગ્યુલેટરી સત્તાધીશ દ્વારા આપવામાં આવેલ હોય. (નકલ બીજીતરફવાળાને અલગથી આપવામાં આવેલ છે)

એનેક્ષર- બી (Annexure-B)

ફ્લેટના સ્પેશીફિકેશન અને સવલતો (બીજીતરફવાળાને આપવામાં આવેલ લીસ્ટ મુજબ)

એ રીતે ઉપરોક્ત બાનાખતનો કરાર આપાગે સર્વે પક્ષકારોએ આપાગી રાજીખુશીથી તેમજ અક્કલ હોંશીયારીથી કોઈપણ જાતના દબાણ વગર સ્વતંત્ર રીતે બે સાક્ષીઓની ફાજમાં સહી કરી આપેલ છે. જે આપાગે સર્વે પક્ષકારોને તથા આપાગા વંશ, વાલી, વારસો, એસાઈનીઓ, સક્સેસરો ઈત્યાદિ તમામને કબુલ મંજૂર અને બંધનકર્તા રહેશે.

આજ તા. / /૨૦૨૨ ના રોજ શહેર ગાંધીનગર મધ્યે.

અત્રે મતુ અત્રે શાખ.

એકતરફવાળા
લખી આપનાર

(ગ્રીનવુડ ડેવલપર્સ નામની ભાગીદારી
પેટ્ટી વતી તેના વહીવટકર્તા ભાગીદાર
હિરેનભાઈ હિંમંતભાઈ જેઠવા)

સાક્ષીઓ

૧. ----- ૨. -----

નોંધણી અધિનિયમની કલમ ૩૨ (અ) મુજબનું પરિશિષ્ટ

એકતરફવાળા

લખી આપનાર

ગ્રીનવુડ ડેવલપર્સ નામની ભાગીદારી
પેટ્ટી વતી તેના વહીવટકર્તા ભાગીદાર
હિરેનભાઈ હિંમતભાઈ જેઠવા

બીજીતરફવાળા

લખાવી લેનાર

૧.

૨.